

Xıdır Nəbi bayramı

Türksoylu xalqların mifik düşüncəsində təbiətin oyanışını müjdələyən, yazın səbirsizliklə gözə-nilməsini tərənnüm edən, bolluq, bərəkət, firavanlıq inanclarının rəmzi kimi uzun əsrlər boyu yurdu-muzda keçirilən qədim bayramlardan biri "Yazağzı Xızır", "Xıdır Nəbi", "Xıdır İlyas", yaxud "Qışyarısı" bayramıdır. Bu bayram əsasən Kiçik çillənin hökm sür-düyü ərəfədə, fevralın ilk ongünlüyündə, təqribən fev-ralın 9-10-11-ci günlərində, bəzi bölgələrimizdə isə fev-ralın sonlarında keçirilmişdir.

Xıdır Nəbi bayramının ya-radıcısı və iştirakçısı olan Xıdır və ya Xızır türk mifo-loji təsəvvürlərində ölüb-dir-ilən, zülmət dünyasından əbədi həyat bəxş edən dirilik suyunu tapıb içən və ölməz-lik qazanan bir obrazı simvo-lizə edir. Mifik qaynaqlarda Xızır Yer, Su, Umay kimi bir vəli (övlia), yaxud hami ruh statusuna malik varlıq kimi səciyyələndirilir.

Xızır və onunla bağlı inanc-lar Orta əsrlərdən başlayaraq istər türk, istərsə də Avropa və digər xalqların elmi-tədqiqatçılarının diqqət mərkəzində olmuşdur. Xıdır Nəbi bayramı-nın mifik rəmzi olan Xıdır, ya-xud Xızır barədə islam qay-naqlarında müxtəlif mülahizə-lər söylənir. Bəzi mənbələrə görə, hətta Xızırın məzarının bir neçə yerdə olması, yaxud onun əbədiyaşar şəxsiyyəti haqqında fikirlər də rast gəl-mək mümkündür. Bu obraz xalq tərəfindən sevilmiş və onun haqqında müxtəlif əfsanə və rəvayətlər dolaşmışdır. Rə-vayətlərdən birində deyilir: "Xızır və İlyas iki qardaş ol-muşdur. Makedoniyalı İsgən-dər Zülqərneyn bu qardaşlarla birlikdə "abi-həyatı" - dirilik suyunu tapmaq üçün qaranlıq dünyaya səfər edir, müəyyən müddət keçəndən sonra qaran-lıq dünyada fırtına qopur və onların hərəsi bir tərəfə düşüb dirilik suyunu axtarmalı olurlar. Xızır suyun üzərində, İlyas isə quruda gəzib-dolaşır. Bir gün qardaşlar rastlaşır və "abi-həyatı" birlikdə axtarmağa başlayırlar. Yorulub əldən düş-şəndə dincəlmək üçün su kə-narında dayanırlar. Quru balığı təmizləmək üçün suya salar-kən balıq dirilir. Qardaşlar bu-nun axtardıqları dirilik suyu ol-duğunu bilir, həmin sudan do-yunca içib əbədi həyat qaza-nırlar. Makedoniyalı İsgəndər Zülqərneyn isə nə qardaşları, nə də dirilik suyunu tapa bilir, qeybə çəkilir".

İnanca görə, Xıdır Nəbi mərasimi hər evdə, hər ailədə qeyd olunmalı, Xıdırın şərafə-nə məclis qurulmalı, süfrələr açılmalıdır. İnama görə, "əgər hər hansı bir evdə həmin gün süfrə açılmazsa, Xıdır kəsib gedəcək, baharın gəlişini yu-badacaqdır". Mərasimin əsas atributlarından biri qovutdur, buğda qovrulub qovut çəkilir və süfrəyə qoyulur. Erkən eti-qadlara görə, Xıdır əlini qovu-ta çəkir, bununla da Yer üzün-ə özü ilə bolluq, bərəkət, xoşbəxtlik gətirir.

Xıdır Nəbi mərasiminin əsas amalı insanların qışdan salamat çıxmasını, üzləşdikləri çətinliklərə sinə gərməsini, yazın gəlişini gözləməsini əks etdirməkdir. Xıdır Nəbi məra-simi ilə bağlı folklor mətnləri xalq arasında bu günümüzədək qorunub saxlanılıb. Onlardan birinə diqqət yetirək:

*Xıdır, Xıdır xıd gətir,
Dar-dərədən od gətir.
Mən Xıdırın nəyiəm,
Bircə belə dayıyam,*

*Ayağının nalıyam,
Başının torbastıyam.
Xıdırə Xıdır deyəllər,
Xıdırə cıra qoyallar,
Xıdır Nəbi, Xıdır İlyas,
Bitdi çiçək, oldu yaz.
Mən Xıdırın quluyam,
Boz atının çuluyam...*

Araşdırmalarda Xızır, ya-xud Xıdır sözlərinin etimologi-yası ilə bağlı müxtəlif fikirlər vardır. Mirəli Seyidova görə,



"Xızır" türkdilli xalqlara məx-sus sözdür və yazın istisini, odunu, qüvvəsini, "qut"unu gətirən qəhrəman deməkdir. Türk xalqları arasında "xız-qor, alov, ir-ər" isə insan mə-nalarını ifadə edir, bəzən də "oyanıb ayağa qalxmış insan" mənasında qəbul edilir. Həm-çinin bəzi ensiklopedik lüğət-lərdə "yaşıl" mənasını ifadə edən ərəb mənşəli söz kimi təqdim olunur. Bundan əlavə, mənbələrdə fəsil bölgüsü ilə bağlı "Xızır" sözünün işlənmə-si barədə məlumatlara da rast gəlmək olur. Türklərdə ilin iki



Mifoloji təsəvvürlərə gö-rə, Xızır bu müraciətləri eşi-dəcək, səmada "Xızır yolu" açılacaq və Xızır Boz atının belində əlində "od butası" ilə birlikdə Yerə enəcək, insanla-rın arzularını yerinə yetirəcək, onlara sağlamlıq, səadət və xoş həyat bəxş edəcək, hər evdə onun üçün ayrılmış ne-

mətlərin üzərində iz qoyub yenidən səmaya qalxacaqdır. İnama görə, Xızırın gəldiyi "Xızır yolu"nu görənlərin büt-tün arzu-istəkləri həyata ke-çər. Etiqada görə, hər evdə ailə başçısı səbh tezdən yük-sək bir yerdə qoyulmuş un və ya qovut üzərində "iz" görər-sə, deməli, gecə Xızır gəlib və mübarək izini həmin una, qo-vuta çəkmiş, beləliklə də, özü ilə xeyir, bərəkət, xoşbəxtlik gətirmişdir. Həmin undan, qo-vutdan bir qədər götürüb sə-pin vaxtı buğdaya qarışdırıb səpmək üçün saxlayardılar ki,



hissəyə bölünməsi, xüsusən də ilin birinci hissəsinin Xızır (altı aylıq yay mövsümü) və Qasım (altı aylıq qış mövsü-mü) adlanan digər hissəni əhatə edən mərhələləri hesab edilməsi bu qəbildən sayıla bilər.

Xıdır Nəbi bayramında əc-dadlarımız havaların tədricən yumşalması, sərt, soyuq qışın getdikcə başa çatması ümidi ilə Xızırı layiqincə qarşıla-maq, bir-birinə kömək etmək, paylaşmaq amalı ilə mərasim-lər keçirər, Xızıra belə müraciət edərdilər:

*Xızır baba çıx çölə,
Od gətir bizim elə...*

olunurdu. Məsələn, yerə ağ süfrə sərilir, onun üzərinə un səpilir, səhəri isə həmin süfrədəki unun üzərində Xızırın, yaxud Boz atın nalının izi axtarılır, izin olduğunu yəqinlədik-dən sonra isə həmin süfrənin üstündəki undan çörək, yaxud kömbə bişirib hamıya payla-yardılar.

Bəzi araşdırmalara görə, Xı-dır Nəbi bayramı həm də "taxıl və müqəddəs ağaclara pərəstiş" bayramı kimi qəbul edilir. Bu da təsadüfi deyildir, çünki erkən dövrlərdən Yaxın Şərqdə taxı-la, buğda kultuna, dənli bitkilə-rə inam mövcud olmuşdur. Bəllidir ki, yunan filosofu Plu-tarx (bizim eranın təqribən 46-127-ci illəri) Midiyada - qədim Azərbaycanda taxılı müqəddəs bitki saymaq adətinin olduğunu göstərmişdir.



Əski məxəzlərə görə, Xıdır Nəbi bayramında icra olunan ayinlər arasında buğdaya həsr olunmuş arxaik bir ritual diqqəti xüsusilə cəlb edir. Bu ayin bilavasitə buğdanın torpağa sə-pilməsi, taxılın yetişdirilməsi və biçinilə bağlı görülmə işlə-rin ümumi məzmununu əhatə edir. Bu ayinin icrası zamanı Xızırın səmadan Yerə enib taxı-la əl basması digər inamlarla paralellik təşkil edir.

Təsadüfi deyildir ki, islam qaynaqlarında Xızırın şəxsi-yəti ilə bağlı fikirlər arasında onun ibtidai dinlərdə bitki

sonra "həmin türbədə yatan Xızırın bədəninin təzəliyinin hələ də qorunduğunu" qeyd etmişdir. 1858-1859-cu illərdə Qafqaza gəlmiş fransız Alek-sandr Düma da həmin türbəni ziyarət etmiş və onu şirvanlı-ların müqəddəs hesab etdiklə-ri bir ziyarətəgah olduğunu yazmışdır.

Mənbələrə görə, hər 500 ildən bir Xızırın cismi yenilə-nir, təzələnir, o, yaşıl geyim-də, boz at belində səma məc-lislərinə qoşulan bir obraz ki-mi təsvir edilir.

Milli xalq inanclarında Xı-zırla bağlı çoxsaylı mətn var-dır ki, onların əksəriyyətində Xızır çətinlikdə qalmış insan-ları dardan qurtaran mübarək üzlü xeyirxah bir varlıq kimi təqdim edilir. M.Təhmasibə görə, "hətta Xaqaniyə, Niza-miyə yol göstərən, Xətəinin əlindən tutan, Füzuliyə ilham və təxəllüs verən də Xızır öv-liyadır". XV əsrə aid Osmanlı mənbələrində "yolboyu ən azı bir dəfə Xızırın yardımını gör-məyən heç olmazsa bircə ada-ma rast gəlməmək mümkün deyil" fikri göstərilməkdədir.

Xızır həm də xalq yaradı-cılığında geniş yayılmış mifo-loji obrazdır. İnama görə, Xızır şəfa verən, xeyirxah varlıqdır. "Kitabi-Dədə Qorqud" epo-sunda "Dirse xan oğlu Buğac" boyunda Xızır təsvir olunur.

Qırğızların "Manas" dasta-nında Manasın dünyaya gəl-diyi gündən Xızırın ona dua-lar etməyinin şahidi oluruq. Xalq dastanlarında, o cümlə-dən "Şah İsmayıl və Gülzar", "Tahir və Zöhrə" dastanların-da Xızır qəhrəmanları müs-küllükdən xilas edir. Digər xalq yaradıcılığı nümunələrində də Xızır xilaskar, qoruyucu mifik obraz kimi iştirak edir.

Xızır yaxud Xıdır obrazı Novruz çərşənbələrində də mifoloji təsəvvür və süjetlər-də iştirak edən xeyirxah bir varlıq olaraq diqqəti cəlb edir.

Xıdır Nəbi bayramında "Xızır süfrəsi" açılar, müxtəlif xəmir xörəkləri bişirilərdi. İnanclara görə, "Xızır gəlsin ocağına, şadlıq versin bucağı-na" deməklə bayrama hazırlıq görülər, xüsusən də Xıdır Nə-bi günlərində səməni bişirilər, adətə görə, oğlan evindən qız evinə "Xızır xonçası" gedərdi.

Təqdirəlayiqdir ki, qədim tarixi köklərə malik Xıdır Nə-bi bayramı çağdaş dövrdə həm Azərbaycanın müxtəlif bölgə-lərində, o cümlədən Qarabağ-da, Naxçıvanda, həm də Cə-nubi Azərbaycanda yaşayan həmvətənlərimiz, həm də Anadolu türkləri tərəfindən qeyd olunur. Bu qədim bay-ram Təbrizdə "Nəbi bayramı" adı altında keçirilər, "girdə" çörəyi də xüsusi olaraq bay-ram süfrəsi üçün hazırlanardı. Anadoluda fevralın ortalarında "Xızır Cəmi" yaxud "Cəmrə", may ayının 5-6-da isə "Xızır-əlləz" mərasimləri xüsusi təmtəraqla keçirilir.

Göründüyü kimi, Xıdır Nəbi bayramı yazın gəlişi ilə bağlı əkinçilik inanc və eti-qadları ilə zəngin olan, türk mifik təfəkkürünün ulu qay-naqlarından xəbər verən mövsüm mərasimlərinin top-lusu kimi çağdaş dövrümüzdə də öz aktuallığını itirməmiş və əbədiyyət qazanmışdır.

Ülkər NƏBİYEVƏ,
Bakı Dövlət Universitetinin
professoru,
filologiya elmləri doktoru